



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1560/6 - 2008 ජූලි 30 වැනි බදාදා- 2008.07.30

ආණ්ඩුවේ බලයපිට ප්‍රසිද්ධ කරන ලදී&

### IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාත් සභාව

බස්නාහිර පළාත් සභාවේ ප්‍රධාන අමාත්‍ය හා නීතිය හා සාමය, මුදල් හා සැලසුම් , අධ්‍යාපන රැකී රක්ෂා, පළාත් පාලන හා පළාත් පරිපාලන, ප්‍රවාහන, සංස්කෘතික හා කලා කටයුතු පිළිබඳ අමාත්‍ය ජ්‍යෙෂ්ඨවරයාගේ ලියනරාලලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන මා විසින් 2007 අංක 01 දරන බස්නාහිර පළාතේ අපද්‍රව්‍ය කළමනාකරණ ප්‍රඥප්තියේ 20 වන වගන්තියේ I වන උප වගන්තියෙන් පැවරී ඇති බලතල ප්‍රකාරව, සාදන ලද “ නාගරික සහ අපද්‍රව්‍ය කළමනාකරණ රීති”.

ජ්‍යෙෂ්ඨවරයාගේ ලියනරාලලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය,  
බස්නාහිර පළාතේ පළාත් සභාවේ ප්‍රධාන අමාත්‍ය හා නීතිය හා සාමය, මුදල් හා  
සැලසුම්, අධ්‍යාපන, රැකී රක්ෂා, පළාත් පාලන හා පළාත් පරිපාලන, ප්‍රවාහන,  
සංස්කෘතික හා කලා කටයුතු පිළිබඳ අමාත්‍ය,  
බස්නාහිර පළාත.

2008 ජූලි මස 28 වැනි දින,

කොළඹ 07,

ශ්‍රාවස්ති මන්දිරයේ පිහිටි,

බස්නාහිර පළාතේ ප්‍රධාන අමාත්‍යාංශයේ දී ය.

**බස්නාහිර පළාතේ 2008 අංක 01 දරන නාගරික සහ අපද්‍රව්‍ය කළමනාකරණ රීති**

1. මෙම රීති බස්නාහිර පළාතේ 2008 අංක 01 දරන නාගරික සහ අපද්‍රව්‍ය කළමනාකරණ රීති යනුවෙන් හඳුන්වනු ලැබේ.

**1 වන පරිච්ඡේදය**

**ප්‍රභවයේදී නාගරික සහ අපද්‍රව්‍ය විධිමත්ව වෙන් කිරීම**

2. මෙහි මින්මතු “අපද්‍රව්‍ය ජනනය කරන්නා” යනුවෙන් හඳුන්වනු ලබන සෑම නාගරික සහ අපද්‍රව්‍ය ජනනය කරන්නෙක්ම විසින් 1 වන උපලේඛණයේ සඳහන් ජෛවභායනය වන හා ජෛවභායනය නොවන අපද්‍රව්‍ය වෙනුවෙන් යටත් පිරිසෙයින් බහාලූ දෙකක් තබාගත යුතු ය. එකී බහාලූ පියත් සහිත විය යුතු අතර දෛනිකව එකතු කරනු ලබන අපද්‍රව්‍ය දැමීම සඳහා බහාලුවෙන් පිටතට අපද්‍රව්‍ය නොවැටෙන පරිදි ප්‍රමාණවත් විශාලත්වයකින් තිබිය යුතු ය.
- එසේ වුවද, අපද්‍රව්‍ය ජනනය කරන්නෙකුට කඩදාසි, ප්ලාස්ටික් හා වීදුරු වැනි ජෛවභායනය නොවන අපද්‍රව්‍ය දැමීම සඳහා එකකට වැඩි බහාලූ තබාගත හැකි ය. කිසිදු අපද්‍රව්‍ය ජනනය කරන්නෙකු විසින් විෂ සහිත හා සායනික අපද්‍රව්‍ය නාගරික අපද්‍රව්‍ය සමග මිශ්‍ර නොකළ යුතුය.
3. කාර්මික, වෛද්‍ය හා සෞඛ්‍ය ආරක්ෂක ආයතන, ඔවුන්ගේ විෂ සහිත හා සායනික අපද්‍රව්‍ය, නාගරික සහ අපද්‍රව්‍ය වලින් වෙන් කළ යුතු අතර ඒවා 2008 පෙබරවාරි මස 1 වන දිනැති අංක 1534/18 දරන අතිවිශේෂ ගැසට් පත්‍රයේ පළකරන ලද ජාතික පාරිසරික (ආරක්ෂන තත්ව) රෙගුලාසිවලට අනුකූලව ගබඩා කිරීම හා බැහැරලීම කළ යුතු ය.
4. සෑම අපද්‍රව්‍ය ජනනය කරන්නෙකු විසින්ම 1 වන උපලේඛණයේ නිශ්චිතව සඳහන් විද්‍යුත් හා තොග අපද්‍රව්‍ය දෛනිකව එකතු කරනු ලබන අපද්‍රව්‍ය වලින් වෙන්කරනු ලැබිය යුතු අතර, ඒවා අදාළ පළාත් පාලන ආයතනයට හෝ මෙහි මින්මතු බලයලත් තැනැත්තා යනුවෙන් හඳුන්වනු ලබන පළාත් පාලන ආයතනය මගින් ලිඛිතව බලය පවරන ලද තැනැත්තාට වෙන් වෙන්ව භාරදෙනු ලැබිය යුතු ය.
5. ඉදිකිරීම් හේතුවෙන් ජනනය වන සහ අපද්‍රව්‍ය ද, බිඳ හෙළීම් නිසා ජනනය වන සුන්බුන් කැබලි ආදිය ද වෙන් අපද්‍රව්‍ය සමග මිශ්‍ර නොකළයුතු අතර, බැහැර කිරීම සඳහා අදාළ පළාත් පාලන ආයතනයට හෝ බලයලත් තැනැත්තාට භාරදෙනු ලැබිය යුතු ය.
6. නාගරික සහ අපද්‍රව්‍ය ප්‍රභව ස්ථානයේදීම වර්ග කිරීම, අවම කිරීම, නැවත පාවිච්චි කිරීම හා ප්‍රතිවක්‍රීකරණය කිරීම පිළිබඳව සෑම පළාත් පාලන ආයතනයක් විසින්ම මහජනතාව දැනුවත් කළ යුතු ය.
7. පරිශ්‍රය හෝ පරිශ්‍රයට ආසන්න වූ යම් පාරක් අපවිත්‍ර කිරීමෙන් වැළකී සිටීම සහ මෙම නියෝගයේ සඳහන් විධිවිධාන අනුව අපද්‍රව්‍ය එකතු කිරීම, වර්ග කිරීම හා බෙදා හැරීම අපද්‍රව්‍ය ජනනය කරන්නාගේ වගකීම වන්නේ ය.
8. විශේෂයෙන් තත්කාර්යය සඳහා වෙන්කර ඇති කසළ සංචාන බඳුන් හෝ වෙනත් භාජනවලට හැර කිසිදු තැනැත්තෙකු විසින් අපද්‍රව්‍ය පොදු හෝ පෞද්ගලික පෙදෙස්වලට බැහැර නොකළ යුතු ය.
9. (1) යම් පරිශ්‍රයක අයිතිකරුවකු හෝ පදිංචිකරුවකු විසින් තම අසල්වැසිනට පීඩාවක් විය හැකි ආකාරයට දුර්ගන්ධය සහිත භානිකර හෝ සායනික අපද්‍රව්‍ය හෝ ඒවා අඩංගු භාජන හෝ තම පරිශ්‍රයෙහි තබා ගැනීමට සැලැස්වීම නොකළ යුතුය.
- (2) පළාත් පාලන ආයතනයක, කොමසාරිස්වරයකු, ලේකම්වරයකු හෝ ඔහු විසින් ලිඛිතව බලය දෙන ලද තැනැත්තකු , පදිංචිකරුවෙකුට දැන්වීමෙන් පසු දවසේ සාධාරණ වේලාවකදී පරිශ්‍රයකට ඇතුළු වීම නීත්‍යානුකූල වන්නේ ය. මෙහි (1) වන ඡේදය කඩ කළ විටක, එසේ කඩ කිරීම හේතුවෙන් උද්ගත වූ යම් වියදමක් පළාත් පාලන ආයතනය වෙත ආපසු ගෙවීමට එකී පරිශ්‍රයේ පදිංචිකරුට පළාත් පාලන ආයතනය විසින් නියම කරනු ලැබිය හැකි ය.
10. යම් ගොඩනැගිල්ලක හෝ එහි කොටසක සේවය සඳහා වූ පතන ප්‍රණාලිය හෝ පතන ප්‍රණාලි කූටිය අළුත්වැඩියා කිරීම, ප්‍රතිෂ්ඨාපනය කිරීම හෝ නිසි නඩත්තුව පිළිබඳව ගොඩනැගිල්ලේ අයිතිකරු වගකිව යුතුය.
11. යම් තැනැත්තෙක් මහජනතාවට විවෘත ගොඩනැගිල්ලක් තුළ හෝ ප්‍රසිද්ධ ස්ථානවල, පදිකවේදිකා මත හෝ පටුමාවන් මත හෝ ප්‍රවාහන මාධ්‍යයන් තුළ කෙළ ගැසීම හෝ කසළ දැමීම නොකළ යුතු ය.
12. කවර හෝ තැනැත්තකු විසින් කසළ විවෘතව දහනය කිරීම හෝ එසේ දහනය කරවීම හෝ නොකළ යුතුය.

13. කවර හෝ තැනැත්තෙකු විසින් තම අසල්වැසියාට පීඩාකාරී වියහැකි හෝ ප්‍රදේශයේ සත්වයින්ගේ හා ශාකවල පැවැත්මට බලපෑමක් ඇතිකළ හැකි හානිකර, සායනික හෝ අන්තරායකාරී අපද්‍රව්‍ය ගෙවත්තේ වැළලීම නොකළ යුතු ය.
14. අප්‍රසන්න ගඳක් සහිත ද්‍රව හෝ අර්ධ ඝන හෝ ඝන අපද්‍රව්‍ය යම් පරිශ්‍රයක පදිංචිකරුවෙක් විසින් විවීයක් මත, පොදු ස්ථානයක් මත හෝ කාණුවකට හෝ නොදැමිය යුතුය.
15. යම් පරිශ්‍රයක පදිංචිකරුවකු විසින් :-

(අ) සංචාන භාජනයක් තුළ හැර කසළ තැන්පත් කිරීම හෝ තැන්පත් කිරීමට සැලැස්වීම නොකළ යුතු ය ; සහ

(ආ) පළාත් පාලන ආයතනයේ කොමසාරිස්වරයා හෝ ලේකම්වරයාගේ දැන්වීමට අනුකූල වූ චේලාවන් තුල දී හැර හා තමාගේ පරිශ්‍රයට යාබද විදිය මායිමේ හැර භාජන තැබීම හෝ තැබීමට සැලැස්වීම නොකළ යුතුය.

## 2 වන පරිච්ඡේදය

*නිකුත් කරනු ලබන මධ්‍යස්ථාන හෝ ජනනය වන ස්ථානවල දී සෂ්‍ය අපද්‍රව්‍ය, විධිමත් ලෙස එකතු කිරීම හෝ බාර ගැනීම*

16. සෑම පළාත් පාලන ආයතනයක් විසින්ම ජෛවභායනය වන අපද්‍රව්‍ය යටත් පිරිසෙයින් සතියකට දෙවරක් දොරින් දොරට එකතු කිරීම සංවිධානය කළ යුතු අතර එකතු කරනු ලබන චේලාව හා ආකාරය පිළිබඳව පදිංචිකරුවන්ට පූර්ව දැනුම්දීමක් කළ යුතුය.
17. සෑම පළාත් පාලන ආයතනයක් විසින්ම 1 වන උපලේඛනයේ සඳහන් ජෛවභායනය නොවන අපද්‍රව්‍ය යටත් පිරිසෙයින් සති දෙකකට වරක් දොරින් දොරට එකතු කළ යුතු අතර එකතු කරනු ලබන චේලාව සහ ආකාරය පිළිබඳව පදිංචිකරුවන්ට පූර්ව දැනුම්දීමක් කළ යුතු ය.
18. (i) අදාළ පළාත් පාලන ආයතනයට ගෙවනු ලබන බදු වලට අමතරව කසල දොරින් දොරට එකතු කිරීමේ වියදම් පියවා ගැනීම සඳහා, ගෘහ මූලිකයා විසින් 2 උපලේඛනයේ අනුප්‍රමාණයන් නොඉක්මවන භාවිත ගාස්තුවක් ගෙවීමට බැඳී සිටින්නේ ය.
- (ii) අධිකාරියේ සභාපතිවරයාගේ ලිඛිත කැමැත්ත ඇතිව පළාත් පාලන කොට්ඨාස හෝ ග්‍රාම නිලධාරී කොට්ඨාස ඇතුළත, මෙම රීතියේ (1) වන ඡේදයේ යටතේ, මෙකී භාවිතාකර ගාස්තු අයකළ යුතු ය. එම ප්‍රදේශය තුල නාගරික ඝන අපද්‍රව්‍ය එකතු කිරීම, පිරිසිදු කිරීම හා ප්‍රවාහනය සඳහා ඇති යටිතල පහසුකම්වල ප්‍රමිතීන් පිළිබඳ සෑහීමකට පත්වීමෙන් පසු අධිකාරියේ සභාපතිවරයා විසින් තම ලිඛිත කැමැත්ත දිය යුතු ය.
19. සෑම පළාත් පාලන ආයතනයක් හෝ බලයලත් තැනැත්තකු විසින්ම 1 වන උපලේඛනයේ සඳහන් තොග වශයෙන් වූ අපද්‍රව්‍ය යටත් පිරිසෙයින් සති දෙකකට වරක්වත් එකතු කරනු ලැබිය යුතු අතර එසේ එකතු කරනු ලබන චේලාව සහ ආකාරය පිළිබඳව සෑම පදිංචිකරුවකුටම පූර්ව දැනුම්දීමක් කරනු ලැබිය යුතු ය. තම සේවාව සඳහා 3 වන උපලේඛනයේ නිශ්චිතව සඳහන් සීමා නොඉක්මවන භාවිත ගාස්තු පළාත් පාලන ආයතන විසින් අයකර ගනු ලැබිය යුතු ය.
20. යම් තැනැත්තකුගේ ඉල්ලීමක් මත පළාත් පාලන ආයතනය හෝ බලයලත් තැනැත්තකු විසින් ඉදිකිරීම් අපද්‍රව්‍යවල කැබලි හා සුන්බුන් එකතු කරනු ලැබිය යුතු අතර ප්‍රමුඛතාවය හා දුර මත පදනම්ව පළාත් පාලන ආයතනය මගින් පනවනු ලබන මෙහි 4 වන උපලේඛනයේ නිශ්චිතව සඳහන් භාවිත ගාස්තුවක් ඒ සඳහා ගෙවිය යුතුය.
21. (1) බස්නාහිර පළාත්, 2007 අංක 1 දරන අපද්‍රව්‍ය කළමනාකරණ ප්‍රඥප්තියෙහි 2 වන උපලේඛනයේ නිශ්චිතව සඳහන් “ස්ථාන දඩ ” අයකර ගැනීම සම්බන්ධයෙන් සෑම පළාත් පාලන ආයතනයක්ම භාරව ක්‍රියා කළ යුතුය.
- (2) භාවිත ගාස්තු අයකරනු ලබන ප්‍රදේශ සඳහා පමණක් (1) වන උපවගන්තියේ විධිවිධාන අදාළ වේ.
22. පළාත් අපද්‍රව්‍ය කළමනාකරණ ක්‍රියාකාරකම් ප්‍රවර්ධනය කිරීම සඳහා අපද්‍රව්‍ය කළමනාකරණ අධිකාරිය මගින් පවත්වාගෙන යන 2007 අංක 1 දරන අපද්‍රව්‍ය කළමනාකරණ ප්‍රඥප්තියේ 10 වන වගන්තිය යටතේ ස්ථාපිත අධිකාරියේ අරමුදලට භාවිත ගාස්තුවෙන් ලැබෙන මුළු ආදායමෙන් සියයට විස්සක ප්‍රමාණයක් මාසිකව සෑම පළාත් පාලන ආයතනයක් විසින්ම ප්‍රේෂණය කරනු ලැබිය යුතුය.
23. ඉහත සඳහන් විධිවිධාන අනුව වෙන් වෙන් වශයෙන් එකතු කරනු ලබන, හා (1 වන උපලේඛනයේ නිශ්චිතව සඳහන් ) භාරගනු ලබන, විවිධ කාණ්ඩවලට අයත් අපද්‍රව්‍ය කිසිම පළාත් පාලන ආයතනයක් හෝ යම් බලයලත් පුද්ගලයකු විසින් මිශ්‍ර නොකළ යුතු ය.

24. (1) තම බල ප්‍රදේශයේ පුරවැසියන් දිරි ගැන්වීම සඳහා අදාළ එක් එක් පළාත් පාලන ආයතනය විසින් අපද්‍රව්‍ය වර්ගීකරණය පිළිබඳ දැනුවත් කිරීමේ වැඩ සටහන් සංවිධාන කළ යුතු අතර වර්ගීකෘත ද්‍රව්‍යයන් ප්‍රතිචක්‍රීකරණය හා පුනර්භාවිතය කිරීම සඳහා කටයුතු ප්‍රවර්ධනය කළ යුතු ය.
- (2) මේ නියෝගයේ කාර්යය සඳහා පළාත් පාලන ආයතන විසින් ප්‍රදේශයේ ප්‍රජාමූලික සංවිධාන හා රාජ්‍ය නොවන සංවිධානවල නියෝජිතයින් සමග නියමිත කාලපරාසවලදී රැස්වීම් සංවිධානය කළ යුතු අතර එම වැඩසටහන් පිළිබඳ විස්තර බස්නාහිර පළාතේ අපද්‍රව්‍ය කළමනාකරණ අධිකාරිය වෙත කල්වේලා ඇතිව ඉදිරිපත් කරනු ලැබිය යුතු ය.
25. 5 වන උපලේඛනයේ නිශ්චිතව සඳහන් වාර්ෂික බලපත්‍ර ගාස්තුවක් ගෙවීමෙන්, පළාත් පාලන ආයතනයක් හැර අපද්‍රව්‍ය බැහැර කිරීමේ හෝ පවිත්‍ර කිරීමේ ක්‍රියාවලියෙහි යෙදෙන්නා වූ සෑම තැනැත්තෙකුම 9 වන උපලේඛනයේ සඳහන් නිශ්චිත ආකෘතියේ සහ ක්‍රියාවලිය අනුව, වලංගු බලපත්‍රයක් අදාළ පළාත් පාලන ආයතනයකින් හෝ අපද්‍රව්‍ය කළමනාකරණ අධිකාරියෙන් ලබා ගත යුතු ය. අදාළ වාර්තා ඉහත කී අධිකාරිය විසින් සකසා පවත්වාගෙන යා යුතු අතර එකී අපද්‍රව්‍ය එකතු කිරීම හෝ පිරිසිදු කිරීමට අදාළව තොරතුරු අවශ්‍ය කරනු ලබන යම් තැනැත්තකුට ඒවා දිය යුතු ය.
26. බස්නාහිර පළාතේ අපද්‍රව්‍ය කළමනාකරණ අධිකාරියෙන් හෝ අදාළ පළාත් පාලන ආයතනය මගින් නිකුත් කරන ලද හැඳුනුම්පත්‍රයක් නොමැති, පළාත් පාලන ආයතනයේ ලියාපදිංචි යම් තැනැත්තෙකුගෙන් හෝ යම් සමාගමක් විසින් කිසිම පරිශ්‍රයකින් අපද්‍රව්‍ය එකතු කිරීම නොකළ යුතුය.
27. නිවෙස්වලින් ඉවතලන අපද්‍රව්‍ය ක්‍රමවත්ව බැහැරලීම සඳහා අපද්‍රව්‍ය කළමනාකරණ අධිකාරියෙන් පිහිටුවන ලද සම්පත් පියස මධ්‍යස්ථාන හැර, කිසිදු අපද්‍රව්‍ය එකතු කිරීම් එළිමහන් අංගන හෝ ගබඩා මධ්‍යස්ථාන “A” ශ්‍රේණියේ මාර්ගයකට යාබදව පවත්වාගෙන යෑම නොකළ යුතු ය.
28. කිසිදු අපද්‍රව්‍ය එකතුකරන්නෙකු විසින්, බී ශ්‍රේණියේ මාර්ගයකට යාබදව හෝ සී ශ්‍රේණියේ පොදු පාරකට යාබදව, එකතු කරන ලද අපද්‍රව්‍ය ගබඩා නොකළ යුතු අතර එම අපද්‍රව්‍ය දර්ශනය වන ආකාරයට එකී මාර්ගවල තැබීම ද නොකළ යුතු ය.
29. (1) අපද්‍රව්‍ය එකතු කරන්නෙකු විසින් අසල්වැසින් හට පීඩාවක් වියහැකි හෝ මදුරුවන් බෝවන හෝ ආකාරයට, අපවිත්‍ර තත්ත්වයෙන් කිසියම් අපද්‍රව්‍ය, තම පරිශ්‍රයෙහි තබා ගැනීම හෝ තබා ගැනීමට ඉඩදීම නොකළ යුතුය.
- (2) පළාත් පාලන ආයතනයක කොමසාරිස්වරයෙකු, ලේකම්වරයෙකු හෝ කොමසාරිස්වරයා විසින් ලිඛිතව බලය පවරන ලද තැනැත්තකු හට, ඉහත (1) ඡේදයෙහි විධිවිධාන උල්ලංඝනය කරන බවට සාධාරණ හේතු ඇති අවස්ථාවක යම් පරිශ්‍රයකට ඇතුළුවීම හා එම පීඩාව ඉවත් කිරීමට හෝ ඉවත් කිරීමට සැලැස්වීම නීත්‍යානුකූල වන අතර එම කාර්යයන් සඳහා දරන ලද වියදම් අදාළ එකතුකරන්නාගෙන් හෝ සමාගමින් අයකරගත යුතු ය.

### 3 වන පරිච්ඡේදය

#### පාරවල් හා ප්‍රසිද්ධ ස්ථාන පිරිසිදු කිරීම

30. (1) සෑම පළාත් පාලන ආයතනයක් විසින්ම තම පරිපාලන සීමා තුළ පිහිටි සියලු වර්ගවල පොදු පාරවල්, පදික වේදිකා, බෝක්කු, කානු සහ සෑම පොදු ස්ථානයක්ම විධිමත් කාල පරාසයක් තුළ පවිත්‍ර කිරීම කළ යුතු ය.
- (2) පළාත් පාලන ආයතනයක් හැර, පොදු ස්ථානවල පිරිසිදු කරන්නාවූ අන් සියලුම තැනැත්තන් විසින්, 5 වන උපලේඛනයේ නිශ්චිතව සඳහන් වාර්ෂික බලපත්‍ර ගාස්තුවක් ගෙවීමෙන් 9 වන උපලේඛනයේ සඳහන් ආකෘතියේ සහ ආකාරයට අපද්‍රව්‍ය කළමනාකරණ අධිකාරිය හෝ අදාළ පළාත් පාලන ආයතන හෝ විසින් නිකුත් කරන ලද එක් වර්ෂයකට බලාත්මක වන වලංගු බලපත්‍රයක් ලබාගත යුතුය.
31. විදි, ප්‍රසිද්ධ විනෝදායක ස්ථාන, කානු සහ වෙනත් ජල මාර්ගමත, ගෘහස්ථ, වෙළඳ කාර්මික සහ ආයතනික සහ කවරාකාරයක හෝ ස්ථානයක අපද්‍රව්‍ය දැමීම සෑම පළාත් පාලන ආයතනයක් විසින් ම, තහනම් කළ යුතු ය.
32. සෑම පළාත් පාලන ආයතනයක් විසින් ම, ජෛවහානිය වන හා ජෛවහානිය නොවන අපද්‍රව්‍ය බහාලීම සඳහා ප්‍රමාණවත් වූ ද වෙන් වෙන් වශයෙන් වූ ද, සංචාර වර්ගයේ කසල බදුන් හෝ භාජන ප්‍රමාණවත් සංඛ්‍යාවක් සෑම වර්ගයකටම අයත් පාරවල් දෙපස හා පොදු ස්ථානවල තැබීම හා නඩත්තු කිරීම කළ යුතු ය.

33. උත්සව කාලවලදී ජෛවභායනය වන හා ජෛවභායනය නොවන කසළ දැමීම සඳහා එහා මෙහා කළ හැකි වූ ද, වෙන් වශයෙන් වූ ද, සංචාන වර්ගයේ කසළ බඳුන් හෝ භාජන අමතර ප්‍රමාණයක් සියලුම පොදු ස්ථානවල තැබීම සෑම පළාත් පාලන ආයතනයක් විසින්ම කළ යුතු ය.
34. කිසිම තැනැත්තෙකු විසින් අදාළ පළාත් පාලන ආයතනයේ, කොමසාරිස්වරයාගේ හෝ ලේකම්ගේ ලිඛිත අනුමැතිය නොමැතිව පාරවල් දෙපස, වෙන්කළ ස්ථානවල හෝ උද්‍යානවල ගස්වැටීම හෝ කැපීම නොකළ යුතු ය.
35. යම් පරිශ්‍රයක පදිංචිකරුවකු විසින්, ඔහුගේ හෝ ඇයගේ පරිශ්‍රයට යාවූ පොදු ප්‍රදේශය හෝ පදික වේදිකාව අවහිර වන ලෙස ශාක වැටීම හෝ ස්ථාවර බාධක තැබීම හෝ නොකළ යුතු ය.
36. (i) අදාළ පළාත් පාලන ආයතනයේ කොමසාරිස්වරයාගේ හෝ ලේකම්වරයාගේ ලිඛිත අනුමැතිය නොමැතිව කිසිදු තැනැත්තෙක් විසින්, යම් ප්‍රචාරක දැන්වීමක්, නිවේදනයක්, පෝස්ටරයක් හෝ සැරසිල්ලක් පොදු ස්ථානයක ප්‍රදර්ශනය නොකළ යුතු ය.
- (ii) (i) වන ඡේදයේ සඳහන් ලිඛිත අනුමැතිය එකී බලපත්‍රයේ නිශ්චිතව සඳහන් කාලය සඳහා, විය යුතු අතර එකී කාලය අවසන් වී දින හතක් ඇතුළත එකී තැනැත්තා විසින්, එකී ප්‍රචාරක දැන්වීම, නිවේදනය, පෝස්ටරය හෝ සැරසිල්ල ඉවත් කළ යුතු ය යන කොන්දේසියට යටත් විය යුතු ය.
37. වෙනත් යම් ලිඛිත නීතියක විධිවිධානවලට අගතියක් නොමැතිව සෑම පළාත් පාලන ආයතනයක් විසින්ම, තම බල ප්‍රදේශය තුළ, ප්‍රචාරක දැන්වීම් ප්‍රදර්ශනය සඳහා ප්‍රමාණවත් ස්ථාන සංඛ්‍යාවක් ඉදිකිරීම හා නඩත්තු කිරීම සිදුකළ හැකි ය.
38. පුද්ගලික පාරකට යාබදව පිහිටි යම් පරිශ්‍රයක පදිංචිකරුවෙකු විසින් තම පරිශ්‍රයට යාබද එකී පුද්ගලික පාර මත හෝ යාබද පදික වේදිකා හෝ කානු මත කැලි කසළ දැමීම හෝ තිබෙන්නට හැරීමට ඉඩ නොදිය යුතු අතර, ඔවුන් විසින් එවැනි ස්ථාන පිරිසිදුව තබාගැනීමට වගබලා ගත යුතු ය.

## 4 වන පරිච්ඡේදය

## විවෘත කසළ ගබඩා බහලු භාවිතයෙන් ඉවත් කිරීම

39. සියළු පළාත් පාලන ආයතන විසින්, විවෘත කසළ ගබඩා බහලු වෙනුවට සංචාන වර්ගයේ ස්ථිර හෝ ජංගම බහලු ආදේශ කිරීම මගින් හෝ අපද්‍රව්‍ය, ප්‍රභවස්ථානයේ සිට සෘජුවම හුවමාරු ස්ථානයට, හෝ අවසාන බැහැරලීමේ ස්ථානයට ප්‍රවාහන කිරීමට සැලැස්වීමෙන් හෝ සියලු විවෘත වර්ගයේ කසළ ගබඩා බහලු පහසුකම්, මේ නීතිය බලාත්මකවීමේ දින සිට උපරිම අවුරුදු දෙකක කාලයක් ඇතුළත භාවිතයෙන් ඉවත් කළ යුතු ය.
40. තම බල ප්‍රදේශය ඇතුළත, සංචාන අපද්‍රව්‍ය භාජන භාවිතා කිරීමට අපේක්ෂාකරන යම් පළාත් පාලන ආයතනයක් හෝ බලයලත් යම් තැනැත්තකු හෝ විසින් ජෛවභායනය වන හා ජෛවභායනය නොවන යන දෙවර්ගයේ අපද්‍රව්‍ය සඳහා ප්‍රමාණවත් පරිමාවක් සහිත වෙන් වශයෙන් වූ භාජන සැපයීම පිළිබඳ වගකිවයුතු අතර ඒවා නිසි ලෙස පවිත්‍ර කර නඩත්තු කිරීම ද කළ යුතු ය.
41. තම බල ප්‍රදේශය තුළ සංචාන වර්ගයේ තාවකාලික භාජන භාවිතා කිරීමට අපේක්ෂාකරන යම් පළාත් පාලන ආයතනයක් හෝ එහි බලයලත් තැනැත්තකු විසින් එම භාජනය නිසි පරිදි පාවිච්චි කිරීම පිළිබඳව ජනතාව දැනුවත් කළ යුතු ය.
42. අදාළ ප්‍රදේශයේ ජනගහණ තත්ත්වය හා ජනනය වන අපද්‍රව්‍ය ප්‍රමාණය සැලකිල්ලට ගෙන ප්‍රමාණවත් භාජන සංඛ්‍යාවක් සැපයීම, එකී පළාත් පාලන ආයතනයේ වගකීම වන්නේ ය. එකී භාජන සඳහා භාවිත කරන්නාට පහසු ප්‍රවේශය තිබිය යුතු අතර පරිහරණය කිරීම, අපද්‍රව්‍ය මාරු කිරීම හා ප්‍රවාහනය කිරීම පහසු වන ආකාරයට භාජන නිර්මාණය කළ යුතු වන්නේ ය.
43. “ ඒ ” හෝ “ බී ” වර්ගයේ පාරවල් වලට දර්ශනය වන අයුරින් අපද්‍රව්‍ය හුවමාරු ස්ථාන පවත්වාගෙන යාම යම් පළාත් පාලන ආයතනයක් හෝ බලයලත් තැනැත්තකු විසින් නොකළ යුතු ය.
44. සෑම පළාත් පාලන ආයතනයක්ම හෝ යම් බලයලත් තැනැත්තකු හෝ විසින් ප්‍රසිද්ධ ස්ථාන සඳහා ජෛවභායනය හා ජෛවභායනය නොවන ද්‍රව්‍ය දැමීමට සංචාන මාදිලියේ වෙන් වෙන් සුදුසු බහලු සපයනු ලැබිය යුතු ය. වර්තමාන ලේඛිත ප්‍රදේශයකට, සුදුසු ප්‍රමාණයේ බහලු අවම වශයෙන් යුගල හතරක්වත් ස්ථාපනය කරනු ලැබිය යුතු ය.
45. ප්‍රදේශයේ ජනතාවට දුර්ගන්ධයෙන් පීඩා ඇතිවීමට ප්‍රථම අදාළ පළාත් පාලන ආයතන හෝ බලයලත් තැනැත්තන් විසින් විධිමත් කාලපරාසයක් තුළ සියලු අපද්‍රව්‍ය භාජන පිරිසිදු කළ යුතු ය.
46. උත්සව කාලවලදී ප්‍රසිද්ධ ස්ථානවලට අතිරේක අපද්‍රව්‍ය භාජන සැපයීම පළාත් පාලන ආයතනයක් විසින් හෝ එකී ආයතනයේ ලිඛිත බලයලත් තැනැත්තන් විසින් හෝ කළ යුතු අතර විධිමත් කාලපරාසයක් තුළ එම අපද්‍රව්‍ය ඉවත් කළ යුතු ය.



47. සංචාන මාදිලියේ අපද්‍රව්‍ය භාජන තබා ඇති ස්ථාන සම්බන්ධයෙන් හා ඒවා විධිමත් පරිදි පාවිච්චි කළ යුතු ආකාරය සම්බන්ධයෙන් සෑම පළාත් පාලන ආයතනයක්ම හෝ ඒවායේ බලයලත් තැනැත්තන් හෝ විසින් එම ප්‍රදේශයේ ජනතාව හා ආයතන දැනුවත් කළ යුතු ය.
48. සියළු පළාත් පාලන ආයතන, අපද්‍රව්‍ය ප්‍රභව ස්ථානයේ සිට හුවමාරු ස්ථානය (අරිය එකතු කිරීම) දක්වා සෘජුව ප්‍රවාහන කිරීම කළ යුතුය.
49. අරිය එකතු කිරීමේ ස්ථානවල සිට මධ්‍යම එකතු කිරීමේ ස්ථානය දක්වා අපද්‍රව්‍ය ප්‍රවාහනය කිරීමේදී කිසිදු පළාත් පාලන ආයතනයක් හෝ එහි බලයලත් තැනැත්තෙකු හෝ, යටෝක්ත අපද්‍රව්‍ය, බීම මත හෝ පාරවල් මත දැමීම, ඉහිරීම, හෝ බැහැර කිරීම හෝ නොකළ යුතු ය.

#### 5 වන පරිච්ඡේදය

##### නාගරික සහ අපද්‍රව්‍ය ප්‍රවාහන පද්ධතිය වැඩි දියුණු කිරීම

50. සෑම පළාත් පාලන ආයතනයක් විසින්ම, නාගරික සහ අපද්‍රව්‍ය, නිශ්චිත අවසාන බැහැර කිරීමේ පහසුකමක් වෙත ප්‍රවාහනය කළ යුතු අතර අදාළ වාර්තා, නඩත්තු කළ යුතු ය.
51. නාගරික සහ අපද්‍රව්‍ය මහා පරිමාණ ප්‍රවාහනය සඳහා යොදවනු ලබන සෑම වාහනයක් ම පිරිසිදු තත්ත්වයෙන් පවත්වාගෙන යා යුතුය.
52. මහා පරිමාණ ප්‍රවාහනයේ දී අපද්‍රව්‍ය ආවරණය කරනු ලැබිය යුතු අතර, ඒවා මහජනතාවට, ප්‍රදර්ශනය නොවිය යුතු ය.
53. අපද්‍රව්‍ය බැහැර කිරීමේ නිරත වන්නා වූ සෑම පළාත් පාලන ආයතනයක් හෝ යම් තැනැත්තකු විසින්, තත් කාර්යය සඳහා මැනවින් පුහුණු කරන ලද පළපුරුදු රියදුරන් සහ සහයකයින් සේවයෙහි යොදවනු ලැබිය යුතු ය.
54. අපද්‍රව්‍ය, නියමිත පහසුකම් දක්වා පමණක් ප්‍රවාහනය කරනු ලැබිය යුතු අතර, සෑම රියදුරෙක්ම ප්‍රවාහනය කරනු ලබන අපද්‍රව්‍ය පිළිබඳ අදාළ වාර්තා පවත්වාගෙන යා යුතු අතර එම වාර්තා සතිපතා, පළාත් පාලන ආයතනයේ කොමසාරිස්වරයා හෝ ලේකම් වෙත බාරදෙනු ලැබිය යුතු ය.
55. පළාත්පාලන ආයතන හැර, මහා පරිමාණ අපද්‍රව්‍ය ප්‍රවාහනයෙහි නිරතවන අන් සෑම තැනැත්තෙක්ම, අපද්‍රව්‍ය කළමනාකරණ අධිකාරියෙන් මෙහි 9 වන උපලේඛනයේ නිශ්චිතව සඳහන් ආකෘතියේ සහ ආකාරයට සහ 6 වන උපලේඛනයේ නිශ්චිතව සඳහන් ගාස්තු ගෙවීමෙන්, එකී වර්ෂය සඳහා වලංගු බලපත්‍ර ලබාගත යුතු ය. අධිකාරිය විසින් එකී ප්‍රවාහනය පිළිබඳ අදාළ වාර්තා නඩත්තු කළ යුතු අතර පළාත් පාලන ආයතන විසින් ඉල්ලීමක් කළ විට ඊට අදාළ තොරතුරු ලබාදිය යුතු ය.

#### 6 වන පරිච්ඡේදය

##### එකතු කරන ලද නාගරික සහ අපද්‍රව්‍ය සම්පතක් ලෙස සලකා හැරින කිරීම

56. සෑම පළාත් පාලන ආයතන හෝ යම් බලයලත් තැනැත්තකු විසින් තම බල ප්‍රදේශය තුළ, ඉඩම් පිරවීමේ අපහසුතාවය අවම කිරීම සඳහා ප්‍රාථමික මට්ටමෙන් වෙන්කළ අපද්‍රව්‍ය ඒ ආකාරයෙන්ම ලබාගෙන, සම්පතක් ලෙස හැරින කිරීම සඳහා පහසුකම් සැපයීම සිදුකළ යුතු ය.
57. සෑම පළාත් පාලන ආයතනයක් හෝ යම් බලයලත් තැනැත්තකු විසින්, අපද්‍රව්‍ය වලින් වෙන්කරගත් සම්පත් අලෙවිකිරීම ප්‍රවර්ධනය කළ යුතු ය.
58. අපද්‍රව්‍ය ප්‍රතිවක්‍රීකරණය කිරීමේ හෝ නැවත පාවිච්චි කිරීමේ පහසුකමක් පවත්වාගෙන යන සෑම මෙහෙයුම්කරුවකුම ඔහුගේ ව්‍යාපාරය පවත්වාගෙන යාම සඳහා අධිකාරියේ සහාපතිවරයා වෙතින් 9 වන උපලේඛනයේ නිශ්චිතව සඳහන් ආකෘතියේ සහ ආකාරයට, දෛනික අවශ්‍යතා මත ගණනය කළා වූ ද, 7 වන උපලේඛනයේ නිශ්චිතව සඳහන් වූ ද, ගාස්තුවක් ගෙවීමෙන් එක් වර්ෂයක් සඳහා වූ බලපත්‍රයක් ලබාගත යුතු ය.
59. සෑම පළාත් පාලන ආයතනයක් විසින් ම අපද්‍රව්‍ය කළමනාකරණ අධිකාරියේ මග පෙන්වීම අනුව, කාබනික ජෛවභායනය වන අපද්‍රව්‍ය සඳහා, සවායු කොම්පෝස්ට්කරණය හෝ වෙනත් ප්‍රායෝගික තාක්ෂණික විධි මගින්, ප්‍රජාපාදක ප්‍රතිකර්ම පහසුකම් සංවිධානය කළ යුතු ය. එකී අපද්‍රව්‍ය කළමනාකරණ අධිකාරිය විසින් අදාළ වාර්තා තබා, පවත්වාගෙන යා යුතු අතර, ඉල්ලීම කළ විටක එකී වාර්තා කවර හෝ පළාත් පාලන ආයතනයකට දෙනු ලැබිය යුතු ය.

60. බස්නාහිර පළාතේ අපද්‍රව්‍ය කළමනාකරණ අධිකාරියේ ද සභාය ඇතිව සෑම පළාත් පාලන ආයතනයක්ම , තම බල ප්‍රදේශය තුළ අපද්‍රව්‍ය ප්‍රභවයක් ලෙස භාවිතා කිරීම සඳහා ප්‍රතිවක්‍රීකරණ කර්මාන්ත ප්‍රවර්ධනය කිරීම පිණිස දිරි ගැන්වීම කළ යුතු ය.
61. අපද්‍රව්‍ය කළමනාකරණ අධිකාරිය විසින් ඒ සඳහා ඉල්ලීමක් කරන ලද්දේ නම් එම තොරතුරු අධිකාරිය වෙත ඉදිරිපත් කිරීමේ කාර්යය සඳහා පළාත් පාලන ආයතන තම බල ප්‍රදේශය තුළ සිටින ප්‍රතිවක්‍රීකරණය කරන්නන්ගේ නාමාවලියක් නඩත්තු කළ යුතු ය.
62. අපද්‍රව්‍ය ප්‍රතිවක්‍රීකරකයින් සොයා ගැනීම සඳහා යම් පළාත් පාලන ආයතනයක් ලිඛිත ඉල්ලීමක් කරන ලද්දේ නම් පළාත් අපද්‍රව්‍ය කළමනාකරණ අධිකාරිය එකී පළාත් පාලන ආයතනවලට සහාය විය යුතු ය.
63. සෑම පළාත් පාලන ආයතනයක් විසින්ම තම බලප්‍රදේශය තුළ අපද්‍රව්‍ය අවම කිරීම හා පුනර්භාවිතය, යන සංකල්පය ප්‍රවර්ධනය කළ යුතු අතර එම ක්‍රියාකාරකම් පිළිබඳ ප්‍රගතිය ත්‍රෛමාසිකව අපද්‍රව්‍ය කළමනාකරණ අධිකාරිය වෙත ඉදිරිපත් කළ යුතු ය.
64. සෑම පළාත් පාලන ආයතනයක්ම හෝ බලයලත් තැනැත්තන් විසින්ම ඔවුන්ගේ කසල ප්‍රතිකර්ම පහසුකම්වලින් ජාතික ජෛවභායනය නොවන ඉවතලන කොටස් හා බෙලහීන ද්‍රව්‍ය අවසාන අපද්‍රව්‍ය බැහැර කිරීමේ පහසුකමකට යොමු කළ යුතු අතර ඒ පිළිබඳ වාර්තා පවත්වාගෙන යාම ද එකී වාර්තා මාසිකව ප්‍රාදේශීය සභාවට හෝ ඊට අදාළ පළාත් පාලන ආයතනවලට සැපයීමද කළ යුතු ය.
65. සෑම පළාත් පාලන ආයතනයක්ම හෝ එහි බලයලත් තැනැත්තෙකු විසින්, ස්වකීය පුනර්භාවිත හෝ ප්‍රතිවක්‍රීකරණ පහසුකම, මධ්‍යම පාරිසරික අධිකාරිය විසින් 2005 ජුනි මාසයේදී නිකුත් කරන ලද තාක්ෂණික උපදෙස් මාලාවට අනුකූලව මෙහෙයවිය යුතුය.
66. (1) අපද්‍රව්‍ය පුනර්භාවිතයේ හෝ ප්‍රතිවක්‍රීකරණයේ යෙදී සිටින යම් සමාගමක් හෝ අපද්‍රව්‍ය සම්පතක් ලෙස යොදවා ප්‍රතිකර්ම කිරීමේ යෙදී සිටින යම් තැනැත්තෙකු විසින්, එකී අපද්‍රව්‍ය, අසල්වැසිත්ව පීඩාවක් සිදුවන පරිදි හෝ මදුරුවන් බෝවීම වඩාත් පහසු කරවන අයුරින් අපවිත්‍ර තත්වයෙන් තබා ගැනීම හෝ නොකළ යුතු ය.
- (2) යම් පරිශ්‍රයක මෙහි ඉහත (1) ඡේදයේ සඳහන් විධිවිධාන උල්ලංඝනය කරනු ලබන බව දැනගැනීමට සාධාරණ හේතු ඇති විට, එකී පරිශ්‍රයට ඇතුළු වී, එකී පීඩාවට හේතු වූ නිමිත්ත ඉවත් කිරීම හෝ ඉවත් කිරීමට සැලැස්වීම අදාළ පළාත් පාලන ආයතනයේ කොමසාරිස්වරයා හෝ ලේකම්වරයා හෝ කොමසාරිස්වරයා විසින් බලය පවරන ලද තැනැත්තෙකු හෝ විසින් කළ යුතු වන්නේය. එම කාර්ය සිදුකිරීමේ දී දරන ලද වියදම, අපද්‍රව්‍ය ප්‍රතිවක්‍රීකරණය කිරීමේ හෝ පුනර්භාවිතයේ නිරතව සිටි සමාගමින් හෝ තැනැත්තාගෙන් අයකරගත යුතු ය.

## 7 වන පරිච්ඡේදය

නාගරික සහ අපද්‍රව්‍ය අවසාන වශයෙන් බැහැර කිරීමේ  
වැඩිදියුණු පහසුකමක් හඳුන්වා දීම

67. (1) අපද්‍රව්‍ය කළමනාකරණ අධිකාරිය විසින් අපද්‍රව්‍ය අවසාන වශයෙන් බැහැරකිරීමේ පහසුකම් බස්නාහිර පළාත තුළ, පවත්වාගෙන යෑම සහ නියාමනය කිරීම සිදුකළ යුතු ය.
- (2) එවැනි පහසුකමක් මෙහෙයවන්නා වූ පෞද්ගලික මෙහෙයුම්කරුවකු විසින් අපද්‍රව්‍ය කළමනාකරණ අධිකාරියෙන් මෙහි 9 වන උපලේඛනයේ සඳහන් ආකෘතියෙන් සහ ආකාරයෙන් යුත් මෙහි 8 වන උපලේඛනයේ නිශ්චිතව සඳහන් බලපත්‍රයක් එක් වර්ෂයක් සඳහා ලබාගත යුතු ය.
68. සෑම පළාත් පාලන ආයතනයක් විසින්ම නාගරික සහ අපද්‍රව්‍ය වලින් වටිනා ද්‍රව්‍ය ඉවත් කර ගැනීමෙන් පසු ඉතිරිවන අපද්‍රව්‍ය, අවසාන අපද්‍රව්‍ය අපහරණ පහසුකම වෙත භාරදීම කළ යුතු වන්නේය.
69. කිසිදු පළාත් පාලන ආයතනයක්, සමාගමක් හෝ පුද්ගලයෙක් විසින් තම අවසාන අපද්‍රව්‍ය අපහරණ පහසුකමක් වෙත හැර අන් තැනක ඉවත නොදැමිය යුතු ය.
70. ශ්‍රී ලංකාවේ මධ්‍යම පරිසර අධිකාරියේ, (2005 ජුනි), තාක්ෂණික මාර්ගෝපදේශවලට අනුකූලව අවසාන අපහරණ බිම් මෙහෙයවීම අපද්‍රව්‍ය කළමනාකරණ අධිකාරිය විසින් සිදු කරනු ලැබිය යුතු ය.

## 71. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ රීතිවල :-

“තාක්ෂණ ක්‍රම ” යන්නෙන්, ජෛව යාන්ත්‍රිකරණය, හෝ පණුවන් ලවා කොම්පෝස්ටිකරණය කිරීම අදහස් වේ.

“බලය දීම” යන්නෙන් අවස්ථාවෝචිත පරිදි අපද්‍රව්‍ය කළමනාකරණ අධිකාරියේ සභාපතිවරයා හෝ නගරාධිපතිවරයා හෝ පළාත් පාලන ආයතනයක සභාපතිවරයා විසින් ලිඛිතව දෙනු ලබන ලිඛිත කැමැත්ත අදහස් වේ.

“බලයලත් තැනැත්තා ” යන්නෙන් යම් පළාත් පාලන ආයතනයක විධායක ප්‍රධානියකු විසින් යම් නිශ්චිත කාර්යයක් සිදු කිරීමට ලිඛිතව බලය පවරන ලද යම් තැනැත්තකු හෝ සමාගමක් අදහස් කෙරේ.

“රැස්කිරීම ” යන්නෙන් එකතුකිරීමේ ස්ථානයකින් හෝ වෙනත් ස්ථානයකින් සෑදූ අපද්‍රව්‍ය ඉවත් කිරීම අදහස් වේ.

“කොම්පෝස්ටිකරණය ” යන්නෙන් පාලනය කළ ක්‍රියාවලියක් මගින් කාබනික ද්‍රව්‍ය ක්ෂුද්‍ර ජීවී විශෝජනය කිරීම අදහස් වේ.

“බිඳ හෙළීම හා ඉදිකිරීමේ අපද්‍රව්‍ය ” යන්නෙන් ඉදිකිරීමේ හා බිඳ හෙළීමේ ක්‍රියාකාරකම්වල ප්‍රතිඵලයක් ලෙස ඇතිවන ගොඩනැගිලි අපද්‍රව්‍ය, සුන්බුන්, කුඩා ගල්කැබලි ආදිය අදහස් වේ.

“බැහැරලීම ” යන්නෙන් නාගරික සහ අපද්‍රව්‍ය භූගත ජලය, මතුපිට ජලය හා පරිමණ්ඩිත වාතය, පස මගින් දූෂණයවීම නිශ්චිත පියවර මගින් වැළැක්වීම සඳහා අවසාන වශයෙන් බැහැරලීම අදහස් වේ.

“අවසාන බැහැර කිරීමේ පහසුකම ” යන්නෙන්, ඉඩම් පිරවීම වැනි බැහැර කිරීමේ පහසුකමකට සම්පතක් වශයෙන් භාවිත කිරීම පිණිස දෛනිකව මෙ. ටොන් 25 කට වැඩි මිශ්‍ර කළ හෝ ගබඩා කළ නාගරික සහ අපද්‍රව්‍ය ප්‍රමාණයකට ඉඩකඩ සලසන පහසුකමක් අදහස් වේ.

“අපද්‍රව්‍ය ජනනය කරන්නා ” යන්නෙන් නාගරික සහ අපද්‍රව්‍ය ජනනයකරන තැනැත්තකු හෝ ආයතනයක් හෝ පුද්ගල කණ්ඩායමක් අදහස් කරනු ලැබේ.

“අන්තරායකාරී අපද්‍රව්‍ය ” යන්නට 2008 පෙබරවාරි 1 දින අංක 1534/18 දරන ගැසට් පත්‍රයේ පළ කරන ලද ජාතික පාරිසරික (තත්ව ආරක්ෂක) නියෝගවල ඒ සඳහා දී ඇති අර්ථයම ඇත්තේ ය.

“ඉඩම් පිරවීම ” යන්නෙන් වාතය මුසු වූ දූවිලි, සුළගේ ගසාගෙන යන කසළ, දුර්ගන්ධ වාතය, ගිනි අනතුරු, පක්ෂි තර්ජන, පළිබෝධ, මූෂිකයින් පැතිරීම, හරිතාගාර වායු විමෝචනය, බැවුම් අස්ථාවර භාවය හා බාදනය මගින් භූගත ජලය හා මතුපිට ජලය දූෂණය වීම වැළැක්වීමේ ආරක්ෂාකාරී පියවරක් වශයෙන් සැලසුම් කළ, ඉඩම් මත ශේෂ සහ අපද්‍රව්‍ය බැහැර කිරීම අදහස් වේ.

“පළාත් පාලන ආයතන ” යන්නෙන් පිළිවෙලින් 252 අධිකාරය වූ මහ නගර සභා ආඥා පනත, 255 අධිකාරය වූ නගර සභා ආඥා පනත, 1987 අංක 15 දරන ප්‍රාදේශීය සභා පනත යටතේ සංස්ථාපිත මහ නගර සභාවක්, නගර සභාවක් හා ප්‍රාදේශීය සභාවක් අදහස් වන අතර, දේපළ මත බදු පැනවීමේ හා අයකර ගැනීමේ බලය සහිත එවැනි සභාවක් විසින් ක්‍රියාත්මක කරන, ඉටු කරන හෝ කරනු ලබන බලතල, කාර්ය හෝ කර්තව්‍ය ක්‍රියාත්මක කිරීමේ කාර්ය සඳහා යම් නීතියක් මගින් හෝ යටතේ කරන ලද හෝ පිහිටුවන ලද යම් අධිකාරියක් ද ඊට ඇතුළත් වේ.

“නාගරික සහ අපද්‍රව්‍ය ” යන්නෙන් පළාත් පාලන ආයතන බල ප්‍රදේශයක හෝ නිවේදිත ප්‍රදේශයක ජනිත, සෑදූ හෝ අර්ධ සෑදූ ස්වාභාවයේ ගෘහස්ථ, වානිජ, කාර්මික හා ප්‍රතිකර්මකරන ලද සායනික අපද්‍රව්‍ය අදහස් වන අතර, එයට සායනික හා කාර්මික අන්තරායකාරී අපද්‍රව්‍ය ඇතුළත් නොවේ.

“පහසුකමක මෙහෙයුම්කරු ” යන්නෙන් කිසියම් අදාළ ප්‍රදේශයක නාගරික සහ අපද්‍රව්‍ය රැස්කිරීම, වෙන් කිරීම, ගබඩා කිරීම, ප්‍රවාහනය කිරීම, සැකසීම සහ අපහරණය කිරීම සඳහා වූ පහසුකමක් හිමිකරුවකු හෝ මෙහෙයුම්කරුවකු වූ ද, අදාළ පළාත් පාලන ආයතනය මගින් නාගරික සහ අපද්‍රව්‍ය පිළිබඳ කටයුතු මෙහෙයවීම හා කළමනාකරණය කිරීම සඳහා පත්කරන ලද්දා වූ ද සමාගමක් හෝ තැනැත්තකු අදහස් කරනු ලැබේ.



“අයිතිකරු” යන්නෙන් යම් දේපළකට නෛතික අයිතිය ඇති හෝ ඒ දේපළ මත යම් ක්‍රියාකාරකමක් කිරීමට අයිතිය ඇති යම් තැනැත්තකු හෝ සමාගමක් අදහස් වේ.

“සැකසීම” යන්නෙන් සෂ් අපද්‍රව්‍ය නව හෝ ප්‍රතිචක්‍රීකෘත නිෂ්පාදිත බවට පරිවර්තනය කිරීමේ ක්‍රියාවලිය අදහස් කරනු ලැබේ.

“ප්‍රතිචක්‍රීකරණය” යන්නෙන් වර්ගීකෘත සෂ් අපද්‍රව්‍ය, මුල් නිෂ්පාදනයට සමාන හෝ සමාන නොවන නව භාණ්ඩ නිපදවීමේ මූලද්‍රව්‍ය වලට පරිවර්තනය කිරීමේ ක්‍රියාවලිය අදහස් කරනු ලැබේ.

“භාජනය” යන්නෙන් අපද්‍රව්‍ය කළමනාකරණ අධිකාරියේ සභාපතිවරයා හෝ නගරාධිපති/පළාත් පාලන ආයතනයේ සභාපති විසින් අනුමත කළ පරිමාණ අනුව සැලසුම් කරනු ලැබූවා වූ ද, නාගරික සහ අපද්‍රව්‍ය තැන තැන විසිරීම හා ඒවාට අයාලේ යන සතුන් ඇදී ඒම වළක්වාලීම ද, දැඩි දුර්ගන්ධය වැළැක්වීම ද, සඳහා තාවකාලිකව තබා ගත හැකි විධියක් වේ.

“ගබඩා කිරීම” යන්නෙන් දැඩි දුර්ගන්ධයක් නොමැතිව වාහකයන්ට, සහ සතුන්ට ඇද ගැනීමට ඇති ප්‍රවනතාවය සහ බිම ඉතිරීමට ඇති හැකියාව වළක්වමින් නාගරික අපද්‍රව්‍ය තාවකාලිකව තැන්පත් කර ගැනීම අදහස් වේ.

“සම්පත් පියස” යන්නෙන් අදහස් කරනුයේ ජලාස්ථික්, පොලිතින්, කඩදාසි, වීදුරු සහ ලෝහ කැබලි වැනි ජෛවභායනය නොවන කසල තාවකාලිකව වෙන් වෙන්ව ගබඩා කිරීම සඳහා අපද්‍රව්‍ය කළමනාකරණ අධිකාරිය මගින් විශේෂයෙන් සැලසුම් කොට ඇති මධ්‍යස්ථානයකි.

“ප්‍රවාහනය” යන්නෙන් දුර්ගන්ධය, කසල විසිරීම, මිශ්‍ර වීම, වාහකයින් ළඟාවීම වැළැක්වීම සහ ජනතාවට දර්ශනය වීම වැළැක්වීම සඳහා විශේෂයෙන් සැලසුම් කරන ලද ප්‍රවාහන ක්‍රමයක් මගින් නාගරික සෂ් අපද්‍රව්‍ය එක් ස්ථානයක සිට තවත් ස්ථානයකට සෞඛ්‍යාරක්ෂකව ගෙනයාම අදහස් කරනු ලැබේ.

“පණුවන් ආධාරයෙන් කොම්පෝස්ටීකරණය” යන්නෙන් ගැඩවිලන් යොදාගෙන, ජෛවභායනයවන අපද්‍රව්‍ය කොම්පෝස්ට් බවට පෙරළීමේ ක්‍රියාවලිය අදහස් කරනු ලැබේ.

“අපද්‍රව්‍ය කළමනාකරණ කලාපය” යන්නෙන් බස්නාහිර පළාතේ යම් ප්‍රදේශයක ජනිතවන අපද්‍රව්‍ය කළමනාකරණ කිරීමේ චේතනාවෙන් පිහිටුවන ලද පළාත් පාලන ආයතන සමූහයක කළමනාකරණ සැකැස්මක් අදහස් කරනු ලැබේ.

“අපද්‍රව්‍ය කළමනාකරණ අධිකාරිය” යන්නෙන් 2007 අංක 1 දරන අපද්‍රව්‍ය කළමනාකරණ ප්‍රඥප්තිය මගින් ස්ථාපිත බස්නාහිර පළාතේ අපද්‍රව්‍ය කළමනාකරණ අධිකාරිය අදහස් වේ.

“පරිශ්‍රය” යන්නෙන් නිවසක්, නිවෙස් සමූහයක්, තට්ටු නිවාසයක්, සාප්පුවක්, කර්මාන්තශාලාවක්, වැඩපළක්, ආපන ශාලාවක්, හෝටලයක් හා ඒවාට අනුබද්ධිත භූමියක් අදහස් කරනු ලැබේ.

“කසල” යන්නෙන් අළු, දූවිලි, අතුගා ඉවත් කරන දෑ, මිනිස් මළ, පස්, ගොම, අපවිත්‍ර දේ හෝ වෙනත් කවර හෝ ආකාරයක අපද්‍රව්‍යයන් අදහස් කරනු ලැබේ.

“තැනැත්තා” යන්නෙන් ක්‍රියාකාරකමක් සඳහා වගකිවයුතු පුද්ගලයකු, සමාගමක්, පුද්ගල කණ්ඩායමක් හෝ යම් රාජ්‍ය ආයතනයක් අදහස් කරනු ලැබේ.

“පදිංචිකරු” යන්නෙන් යම් පරිශ්‍රයක අයිතිකරු, බදුකරු, කුලී නිවැසියා හෝ නේවාසිකයා අදහස් වේ.

“බර වාහන” යන්නෙන්, සැහැල්ලු වාහන, කෘෂිකාර්මික හා ගොඩබිම් යන වාහන නොවන වාහන අදහස් වේ.

“A ශ්‍රේණියේ මාර්ග” යන්නෙන්, පළාත් අතර දිවෙන මාර්ග අදහස් වේ.

“B ශ්‍රේණියේ මාර්ග” යන්නෙන්, A ශ්‍රේණියේ මාර්ග දෙකක් හෝ අදාළ පළාත තුළ ඇති ප්‍රධාන නගර දෙකක් හෝ යා කරන මාර්ගයක් අදහස් වේ.

“C සහ D මාර්ග” යන්නෙන්, A ශ්‍රේණියේ සහ B ශ්‍රේණියේ මාර්ග වලින් ආරම්භ වන මාර්ග අදහස් වේ.

## 1 වන උපලේඛනය

## අපද්‍රව්‍ය වර්ග

අංකය	අපද්‍රව්‍ය වර්ගය	අයිතම
01	දෛනිකව ජනනය කරනු ලබන පහසුවෙන් ජෛවභායනය වන අපද්‍රව්‍ය	එළවළු හා පළතුරු කසළ, මස් හා මාළු ඉතිරිවන අපද්‍රව්‍ය, සැකසූ ආහාර හෝ ඒවායේ කසළ, සත්ව මළ, ගෙවතු කසළ, සත්ව මළ කුණු, මිනිස් මළ, ඩයිපර් නැප්කින් සහ සැහැල්ලු කාබනික ද්‍රව්‍ය.
02.	ජෛවභායනය නොවන හෝ අඩුවෙන් ජෛවභායනය වන අපද්‍රව්‍ය	තුනී කඩදාසි, සණ කඩදාසි, හාඩ් බෝඩ්, ප්ලාස්ටික්, පොලිතින් ඉවත ලන හා කැපූ රෙදි කැබලි, පොල් කුඩු, ලෝහ, පිගන් ද්‍රව්‍ය, අළු, වැලි, සිල්ක් ද්‍රව්‍ය, බොරළු, සුත්‍රිකා බල්බ, විදුරු භාණ්ඩ, අකාබනික, පෙණ සහිත භාණ්ඩ, ඇහුරුම් සඳහා ගන්නා ද්‍රව්‍ය, රබර් සහ රබර් ආශ්‍රිත ද්‍රව්‍ය කොහු හා කොහු මුල් කොට සෑදූ ද්‍රව්‍ය, කපා ඉවතලන කෙස් කැබලි සහ අනිකුත් අකාබනික සහ ද්‍රව්‍ය
03.	විද්‍යුත් අපද්‍රව්‍ය	ශීතකරණ, ජංගම දුරකථන, රේඩියෝ, රූපවාහිනී යන්ත්‍ර, පරිඝනක, සෙල්ලම් බඩු, විද්‍යුත් පරිපථ
04.	තොග ද්‍රව්‍ය	කිලෝ ග්‍රෑම් 100 වැඩි ගෘහස්ථ අපද්‍රව්‍ය, පාවිච්චි කළ ගෘහ භාණ්ඩ, ටයර්, කපන ලද ගස්වල කොටස්
05.	බිඳ හෙළිම් හා ඉදි කිරීම් අපද්‍රව්‍ය	ෂීට් වර්ග, සෙවිලි කිරීමට යොදා ගන්නා ද්‍රව්‍ය, පස් / පොළොවෙන් ඉවත් කරන ද්‍රව්‍ය, පයිප්ප, වැහි පීලි, කඩා ඉවතලන කොන්ක්‍රීට් සහ සිමෙන්ති ආශ්‍රිත ද්‍රව්‍ය, යකඩ කුරු සහ පාවිච්චි කළ පලංචි ද්‍රව්‍ය
06.	ගෘහස්ථ ජනනය වන සායනික හෝ විෂ සහිත අපද්‍රව්‍ය	බැටරි, ටියුබ් ලයිට් භාවිත කළ හෝ පිවිළුනු තෙල් වර්ග, එන්නත් කටු, උෂ්ණත්වමාපක, කෘමි සහ වල් නාශක, සහ අනිකුත් විෂ සහිත දියර වර්ග හා සනීපාරක්ෂක තුවා
07.	අන්තරායකාරී අපද්‍රව්‍ය	1996 අංක 924/13 දරන අති විශේෂ ගැසට් පත්‍රයේ නිශ්චිතව දක්වා ඇති අපද්‍රව්‍ය

## 2 වන උපලේඛනය

## භාවිත ගාස්තු

පරිශ්‍රය	මාසික ගාස්තු ප්‍රමාණය රුපියල්	
	උපරිම	අවම
<b>ගෘහස්ථ</b>		
වර්ග ප්‍රමාණය වර්ග අඩි 1000 ට අඩු	200	30
වර්ග ප්‍රමාණය වර්ග අඩි 1000 සිට 3000 දක්වා	300	50
වර්ග ප්‍රමාණය වර්ග අඩි 3000 ට වැඩි	500	100
<b>වානිජ</b>		
වර්ග ප්‍රමාණය වර්ග අඩි 1000 ට අඩු	750	100
වර්ග ප්‍රමාණය වර්ග අඩි 1000 සිට 3000 දක්වා	1000	200
වර්ග ප්‍රමාණය වර්ග අඩි 3000 ට වැඩි	1500	250

පරිශ්‍රය	මාසික ගාස්තු ප්‍රමාණය රුපියල්	
	උපරිම	අවම
<b>කාර්මික</b>		
වර්ග ප්‍රමාණය වර්ග අඩි 1000 ට අඩු	750	100
වර්ග ප්‍රමාණය වර්ග අඩි 1000 සිට 3000 දක්වා	1000	200
වර්ග ප්‍රමාණය වර්ග අඩි 3000 ට වැඩි	2000	250
<b>නෝටල්, ආපනශාලා, සාන්තු නිවාස</b>		
වර්ග ප්‍රමාණය වර්ග අඩි 1000 ට අඩු	500	100
වර්ග ප්‍රමාණය වර්ග අඩි 1000 සිට 3000 දක්වා	2000	200
වර්ග ප්‍රමාණය වර්ග අඩි 3000 ට වැඩි	5000	300
පන්සල්, රජයේ රෝහල් සහ රජයේ ආයතන (ලාභ ලැබීම ඉලක්ක කොට නොගත්)	ගාස්තුව පළාත් පාලන ආයතනයට තීරණය කළ හැකිය.	

## 3 වන උපලේඛනය

භාවිත ගාස්තු (කොට අපද්‍රව්‍ය)

අපද්‍රව්‍ය ප්‍රමාණය	භාවිත කරන්නා ගෙවිය යුතු ගාස්තුව (එක් වරකට) රුපියල්
(අ) අත් කරත්තයකට අඩු ප්‍රමාණය (කියුබික් මීටර් 0.25)	ගාස්තු රහිත
(ආ) ට්‍රැක්ටර් 1/2 ක ප්‍රමාණය සඳහා (කියුබික් මීටර් 0.5)	200-500
(ඇ) පිරුණ ට්‍රැක්ටරයක ප්‍රමාණය (කියුබික් මීටර් 1)	500-1000
(ඈ) ට්‍රැක්ටරයක ප්‍රමාණය ඉක්ම වූ විට	(ආ) සහ (ඇ) වල ගුණිතය

අපද්‍රව්‍යයේ ස්වභාවය සහ මාරු කිරීමේ හෝ අවසාන බැහැරලීමේ ස්ථානයට ඇති දුර ප්‍රමාණය මත සැබෑ ගාස්තුව පදනම් වේ.

## 4 වන උපලේඛනය

භාවිත ගාස්තු  
(බිඳ හෙළීමේ හා ඉදිකිරීමේ දී ඇතිවන අපද්‍රව්‍ය)

අපද්‍රව්‍ය ප්‍රමාණය	පැය 24ක් ඇතුළත එකතු කිරීම (රුපියල්)	සතියක් තුළ එකතු කිරීම (රුපියල්)
(අ) අත් කරත්තයකට අඩු ප්‍රමාණය (කියුබික් මීටර් 0.25)	300-1000	අමතර ගාස්තුවක් නැත
(ආ) ට්‍රැක්ටර් 1/2ක ප්‍රමාණය සඳහා (කියුබික් මීටර් 0.5ක් පමණ)	500-1500	200-750
(ඇ) ට්‍රැක්ටරයක ප්‍රමාණය (කියුබික් මීටර් 1)	1000-2000	300-700
(ඈ) ට්‍රැක්ටරයක ප්‍රමාණය ඉක්මවූ විට	(ආ) හෝ (ඇ) වල ගුණිතය	(ආ) සහ (ඇ) වල ගුණිතය

\* සැබෑ ගාස්තු ප්‍රමාණය මාරු කිරීමේ හෝ අවසාන බැහැරලීමේ ස්ථානයට ඇති දුර මත පදනම් වේ.

## 5 වන උපලේඛනය

අපද්‍රව්‍ය එක්රැස්කරන්නන් සහ පිරිසිදු කරන්නන් සඳහා වාර්ෂික බලපත්‍ර ගාස්තු

මෙහෙයුම් ප්‍රදේශය	වාර්ෂික ගාස්තුව (රු.)	
	විෂ සහිත නොවන/ (අන්තරායකාරී නොවන)	විෂ සහිත/ (අන්තරායකාරී)
නගර සභා හෝ ප්‍රාදේශීය සභා බලප්‍රදේශයක	1000.00	5000.00
මහනගර සභා බලප්‍රදේශයක	2000.00	10,000.00
නගර සභා හෝ ප්‍රාදේශීය සභා බලප්‍රදේශ එකකට වැඩි-පහකට අඩු	3000.00	20,000.00
පළාත් පාලන ආයතන 5ට වැඩි - 10 ට අඩු	5000.00	30,000.00
පළාත් පාලන ආයතන 10ට වැඩි -	10,000.00	50,000.00

## 6 වන උපලේඛනය

මහා පරිමාන ප්‍රවාහන කරුවන් ලියාපදිංචි කිරීමේ ගාස්තු

වර්ගය	වාර්ෂික බලපත්‍ර ගාස්තුව (රුපියල්)
බර වාහන 10ට වැඩි සංඛ්‍යාවක් සහිත සමාගමක් හෝ තැනැත්තෙක්	5000
බර වාහන 10ට අඩු සංඛ්‍යාවක් සහිත සමාගමක් හෝ තැනැත්තෙක්	2500

## 7 වන උපලේඛනය

ප්‍රතිවක්‍රීකරණ හා නැවත භාවිත කිරීමේ පහසුකම් සඳහා ලියාපදිංචි කිරීමේ ගාස්තු

පහසුකම	දෛනික අපද්‍රව්‍ය අවශ්‍යතා (මෙ. ටො.)	වාර්ෂික ගාස්තුව (රුපියල්)
කොම්පෝස්ට් හෝ කඩදාසි සෑදීමේ මධ්‍යස්ථාන	මෙ. ටො. 10 සිට 25 දක්වා	5000
	මෙ. ටො. 3 සිට 10 දක්වා	3000
	මෙ. ටො. 3ට අඩු	1000
ජ්ලාස්ටික්, වීදුරු, සහ වෙනත්	*මෙ. ටො. 2 සිට 25 දක්වා	5000
	මෙ. ටො. 0.5 සිට මෙ. ටො. 2 දක්වා	3000
	මෙ. ටො. 0.5ට අඩු	1000

## 8 වන උපලේඛනය

මෙහෙයුම්කරුවන් හෝ අවසාන බැහැරලීමේ ස්ථාන පහසුකම් සඳහා වූ  
වාර්ෂික බලපත්‍ර ගාස්තු

ධාරිතාව මෙ. ටො./දිනකට	භාරගනු ලබන කසල වර්ගය	වාර්ෂික ගාස්තුව (රුපියල්)
මෙ. ටො. 25-50	විෂ සහිත නොවන	7,500
	විෂ සහිත	25,000
මෙ. ටො. 50-100 දක්වා	විෂ සහිත නොවන	15,000
	විෂ සහිත	50,000
මෙ. ටො. 100-300 දක්වා	විෂ සහිත නොවන	25,000
	විෂ සහිත	100,000
මෙ. ටො. 300ට වැඩි	විෂ සහිත නොවන	40,000
	විෂ සහිත	150,000

## 9 වන උපලේඛනය

- (1) 25, 55 සහ 58 යන නියෝග යටතේ නිකුත් කරනු ලබන බලපත්‍රයක් එය කලින් අවලංගු නොකරන්නේ නම් එය නිකුත් කරනු ලැබූ දිනයේ සිට අවුරුදු 2ක කාලයක් තුළ අවලංගු වන්නේ ය.
- (2) බලපත්‍රයක්, එය අවලංගුවීමට දින 30 ට නොඅඩු කාලයකට පෙර සභාපතිවරයා හෝ බලයලත් නිලධාරියාට ඉදිරිපත් කරනු ලබන ඉල්ලුම් පත්‍රයක් මගින් අලුත් කොට ගත හැකිය.
- (3) අවස්ථාවෝචිත පරිදි සභාපතිවරයා හෝ බලයලත් නිලධාරියා විසින්-
  - (i) බලපත්‍ර ලාභියා, එකී බලපත්‍රයේ නියමයන් හා කොන්දේසි අනුගමනය කර ඇති බවට, සහ
  - (ii) බලපත්‍රලාභියා, එකී බලපත්‍රය අලුත් කිරීම සඳහා, අදාළ උපලේඛනයේ නිශ්චිතව සඳහන් ගාස්තුව ගෙවා ඇති බවට සැහීමට පත්වන්නේ නම්, බලපත්‍රය අලුත් කිරීම කළ හැකි වන්නේ ය.
- (4) සභාපතිවරයා විසින් ඔහු විසින් මේ නියෝගය යටතේ ප්‍රදානය කරන ලද බලපත්‍රයක් -
  - (අ) බලපත්‍රලාභියා මේ නියෝග වල යම් විධි විධානයක් හෝ එකී බලපත්‍රයේ යම් නියමයන් හෝ කොන්දේසි හෝ උල්ලංඝනය කොට ඇති බවට, හෝ
  - (ආ) බලපත්‍රලාභියා අපද්‍රව්‍ය කළමනාකරණ ප්‍රඥප්තිය යටතේ වූ යම් වරදක් සම්බන්ධයෙන් වැරදිකරු කොට ඇති බවට සැහීමට පත්වන්නේ නම්, අවලංගු කළ හැකි වන්නේ ය.
- (5) (අ) සභාපතිවරයා විසින් බලපත්‍රයක් ප්‍රදානය කිරීම හෝ අලුත් කිරීම ප්‍රතික්ෂේප කරන අවස්ථාවක හෝ බලපත්‍රයක් අවලංගු කරන අවස්ථාවක ඔහු විසින් එකී තීරණය හා එයට හේතුව අවස්ථාවෝචිත පරිදි ඉල්ලුම්කරුට හෝ බලපත්‍රලාභියාට ලියාපදිංචි තැපෑලෙන් සම්ප්‍රේෂණය කළ යුතු ය.
- (ආ) එකී දැනුම්දීම, අවස්ථාවෝචිත පරිදි එකී ඉල්ලුම්කරුගේ හෝ බලපත්‍රලාභියාගේ හෝ සාමාන්‍ය ව්‍යාපාරික ස්ථානයකට හෝ පදිංචි ස්ථානයකට, ලියාපදිංචි තැපෑල මගින් සම්ප්‍රේෂණය කරනු ලැබූ දින සිට ගනන්ගනු ලැබූ දින තිහක කාලයක් ඇවෑමෙන් පසු එකී තීරණය අවස්ථාවෝචිත පරිදි එකී ඉල්ලුම්කරුට හෝ බලපත්‍රලාභියාට සම්ප්‍රේෂණය කරනු ලැබූ ලෙස සලකනු ලැබිය යුතු ය.



- (6) (අ) මේ නියෝගය යටතේ තමන්වෙත සම්ප්‍රේෂණය කරනු ලැබූ තීරණයකින් ආතෘප්තියට පත්, අවස්ථාවෝචිත පරිදි ඉල්ලුම්කරු හෝ බලපත්‍රලාභියා හෝ විසින් එකී තීරණය තමන්ට ලැබුණු දිනයේ සිට දින තිහක් ඇතුළත, එකී තීරණයට විරුද්ධව ප්‍රධාන ලේකම්වරයාට ලිඛිතව අභියාචනය කළ හැකි වන්නේ ය.

(ආ) ප්‍රධාන ලේකම්වරයා විසින් -

- (i) අභියාචනයට ඉඩ දී, බලපත්‍රය ප්‍රදානය කිරීමට, අලුත් කිරීමට හෝ බලපත්‍රය අවලංගු කිරීම ප්‍රත්‍යාදීෂ්ට කිරීමට සභාපතිවරයාට විධානය කිරීම ; හෝ
- (ii) අභියාචනය ඉවත දැමීම ; හෝ

කළ හැකි වන්නේ ය.

(ඇ) ඉහත (10) වන ඡේදයේ (ආ) අනු ඡේදය යටතේ වූ තීරණයට අදාළව ප්‍රධාන ලේකම්වරයා විසින් නිකුත් කරනු ලැබූ යම් විධානයක් පිළිපැදීම සභාපතිවරයා විසින් කළ යුතු වන්නේ ය.

(ඈ) බලපත්‍රයක් සඳහා වූ ඉල්ලුම්පත්‍රයක් හෝ බලපත්‍රයක් අලුත් කිරීම හෝ මේ නියෝගයේ සඳහන් පෙරකී යම් විධිවිධාන යටතේ, ප්‍රතික්ෂේප කරනු ලැබූ අවස්ථාවක, එකී ඉල්ලුම්පත්‍රය සමග ඉදිරිපත් කළ ගාස්තුව සභාපතිවරයා විසින් අවස්ථාවෝචිත පරිදි ඉල්ලුම්කරුට හෝ බලපත්‍රලාභියාට ආපසු දිය යුතු ය.

- (7) මේ නියෝගය යටතේ ප්‍රදානය කරනු ලබන යම් බලපත්‍රයක් එකී බලපත්‍රය මත සටහන් තැබිය යුතු සභාපතිවරයාගේ අනුමැතිය සමග මිස අන් තැනැත්තකුට, පැවරීම කළ නොහැකි වන්නේ ය.

- (8) බලපත්‍රය අවලංගු කරනු ලැබූ යම් තැනැත්තෙකුට, බලපත්‍රයක් පවරනු ලැබීමට හිමිකම් නොමැත්තේ ය.

08-501